

ಹುಬ್ಬಳ್ಳಿ ವಿದ್ಯುತ್ ಸರಬರಾಜು ಕಂಪನಿ ನಿಯಮಿತ.
(ಕರ್ನಾಟಕ ಸರ್ಕಾರದ ಸಂಪೂರ್ಣ ಸ್ವಾಮ್ಯಕ್ಕೆ ಒಳಪಟ್ಟಿದೆ)
ಕಾರ್ಯನಿರ್ವಾಹಕ ಅಭಿಯಂತರರು (ಎ),
ಕಾರ್ಯ ಮತ್ತು ಪಾಲನೆ ವಿಭಾಗ ಹೆಸಾಂ ಗದಗ-03
ದೂರವಾಣಿ ಸಂಖ್ಯೆ : 08372-236130
E-Mail ID : eegadag@hecom.org



HUBLI ELECTRICITY SUPPLY COMPANY
(Wholly owned Govt. of Karnataka undertaking)
Executive Engineer (Ele),
O&M Division HESCOM Gadag-03
Telephone No. 08372-236130
E-Mail ID : eegadag@hecom.org

Corporate Identity Number(CIN):U31401KA2002SGC030437

ಗ್ರಾಹಕರ ಕುಂದುಕೊರತೆಗಳ ನಿವಾರಣೆ ವೇದಿಕೆ
ಕಾರ್ಯ ಮತ್ತು ಪಾಲನೆ ವೃತ್ತ, ಹೆಸಾಂ, ಗದಗ ಜಿಲ್ಲೆ

ಪ್ರಕರಣ ಸಂಖ್ಯೆ: 18/2018.

ವೇದಿಕೆಯ ಸದಸ್ಯರು:

ಶ್ರೀ ಎಂ.ಆರ್.ಶಾನ್ಭಾಗ, ಅಧೀಕ್ಷಕ ಇಂಜಿನಿಯರ್(ವಿ), ಕಾ ಮತ್ತು ಪಾ ವೃತ್ತ, ಹೆಸಾಂ, ಹುಬ್ಬಳ್ಳಿ ಹಾಗೂ
ವೇದಿಕೆಯ ಅಧ್ಯಕ್ಷರು.

ಶ್ರೀ ರಾಮಪ್ಪ.ಎನ್.ಎನ್, ಉಪಲೆಕ್ಕ ನಿಯಂತ್ರಣಾಧಿಕಾರಿ, ಕಾ ಮತ್ತು ಪಾ ವೃತ್ತ, ಹೆಸಾಂ, ಹುಬ್ಬಳ್ಳಿ ಹಾಗೂ
ವೇದಿಕೆಯ ಸದಸ್ಯರು.

ಶ್ರೀ ಆರ್.ಕೆ.ರಂಗೇಜ್, ಆಯೋಗದಿಂದ ನಿಯೋಜಿಸಲಾದ ಸದಸ್ಯರು.

ಸ್ಥಾವರ ಸಂಖ್ಯೆ: BL-910

ಶ್ರೀಮತಿ ವಿಮಲ್.ಡಿ.ಬಾಗಮಾರ,

..... ದೂರುದಾರರು

ಅರಿಹಂತ ಬಾಗಮಾರ ಮೋಟಾರ್ಸ್, ಹುಬ್ಬಳ್ಳಿ ರಸ್ತೆ, ಗದಗ.

ವಿರುದ್ಧ

ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ),

ಕಾರ್ಯ ಮತ್ತು ಪಾಲನೆ ಗ್ರಾಮೀಣ ಉಪವಿಭಾಗ, ಹೆಸಾಂ, ಗದಗ

.....ಪ್ರತಿವಾದಿ

ಪೀಠಿಕೆ:

- 1) ಸ್ಥಾವರ ಸಂಖ್ಯೆ: **BL-910**, ಇದು ಶ್ರೀಮತಿ ವಿಮಲ್.ಡಿ.ಬಾಗಮಾರ, ಅರಿಹಂತ ಬಾಗಮಾರ ಮೋಟಾರ್ಸ್, ಹುಬ್ಬಳ್ಳಿ ರಸ್ತೆ, ಗದಗ ಇವರ ಹೆಸರಿನಲ್ಲಿದ್ದು, ಎಲ್.ಟಿ-3 ಜಕಾತಿಯಲ್ಲಿ ಸಂಪರ್ಕಿತಗೊಂಡಿರುತ್ತದೆ.
- 2) ದಿನಾಂಕ: 07.04.2018 ರಂದು ಮಾಪಕ ಪರೀಕ್ಷಣಾ ಉಪವಿಭಾಗ, ಗದಗ ರವರು ಹುಲಕೋಟೆ ಶಾಖಾಪ್ರಾಪ್ತಿಯಲ್ಲಿ ಬರುವ ಸದರಿ ಸ್ಥಾವರದ ಮಾಪಕವನ್ನು ಪರೀಕ್ಷಣೆ ಮಾಡಿ, ಸದರಿ ಮಾಪಕವು ದೋಷಪೂರಿತಕ್ಕೆ ಒಳಗೊಂಡಿರುತ್ತದೆ ಹಾಗೂ ಮಾಪಕದಲ್ಲಿರುವ ರೀಡಿಂಗ್ ಅಂಕಗಳು ಕಾಣಿಸುವುದಿಲ್ಲ. ಕಾರಣ ಕಂಪನಿಯ ನಿಯಮಾವಳಿ **K.E.R.C, COS** ಸಂಖ್ಯೆ:27.04 ರ ಪ್ರಕಾರ ಸದರಿ ಮಾಪಕದ ಸುಸ್ಥಿತಿಯಲ್ಲಿ ಕಂಡುಬಂದ ಮೂರು ತಿಂಗಳದ ಬಳಕೆಯನ್ನು ಆದರಿಸಿ ಸರಾಸರಿ ಬಳಕೆಯನ್ನು ಗಣನೆಗೆ ತೆಗೆದುಕೊಂಡು ಪ್ರತಿ ತಿಂಗಳಿಗೆ 1650 ಯುನಿಟಗಳು ಸರಾಸರಿ ಬಳಕೆಯೆಂದು ಆಕರಣೆ ಮಾಡಲಾಗಿದೆ. ದಿನಾಂಕ:01.07.2017 ರಿಂದ 01.04.2018 ರ ಒಟ್ಟು 10 ತಿಂಗಳ ಅವಧಿಗಾಗಿ 12510 ಯುನಿಟಗಳಿಗೆ ರೂ 107340.00 ಗಳು ಕಂದಾಯ ಕೊರತೆ ಮೊತ್ತ ಎಂದು ಆಕರಣೆ ಮಾಡಿ ಹು.ವಿ.ಸ.ಕಂ.ನಿಗೆ ಸಂದಾಯ ಮಾಡುವಂತೆ ಶ್ರೀ.ಚಂದ್ರಶೇಖರ ಹೆಚ್.ಬಾಗಲಕೋಟೆ, ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಕಾರ್ಯ ಮತ್ತು ಪಾಲನೆ ಗ್ರಾಮೀಣ ಉಪವಿಭಾಗ, ಹೆಸಾಂ, ಗದಗ ಕಛೇರಿ ಪತ್ರ ಸಂಖ್ಯೆ:494-96, ದಿನಾಂಕ:27.04.2018 ರಲ್ಲಿ ಗ್ರಾಹಕರಿಗೆ ಪತ್ರ ಬರೆದಿರುತ್ತಾರೆ.

- 3) ಗ್ರಾಹಕರು ದಿನಾಂಕ:28.05.2018 ರಂದು ಈ ಕಂದಾಯ ಕೊಠಡೆ ಮೊತ್ತಕ್ಕೆ ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ(ವಿ), ಕಾರ್ಯ ಮತ್ತು ಪಾಲನೆ ಗ್ರಾಮೀಣ ಉಪವಿಭಾಗ, ಹೆಸ್ಕೂಂ, ಗದಗರವರಿಗೆ ಆಕ್ಷೇಪಣೆ ಸಲ್ಲಿಸಿರುತ್ತಾರೆ.
- 4) ಗ್ರಾಹಕರು ದಿನಾಂಕ:02.06.2018 ರಂದು ಗ್ರಾಹಕರ ಕುಂದು ಕೊರತೆ ನಿವಾರಣಾ ವೇದಿಕೆ ಗದಗದಲ್ಲಿ 'ಎ' ನಮೂನೆಯೊಂದಿಗೆ ಕಂದಾಯ ಕೊಠಡೆ ಮೊತ್ತದ ಬಿಲ್ಲು ಪಾವತಿಗೆ ಸಂಬಂಧಿಸಿದಂತೆ ತಮ್ಮ ದೂರು ಅರ್ಜಿ ಸಲ್ಲಿಸಿರುತ್ತಾರೆ.
- 5) ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ(ವಿ), ಕಾರ್ಯ ಮತ್ತು ಪಾಲನೆ ಗ್ರಾಮೀಣ ಉಪವಿಭಾಗ, ಹೆಸ್ಕೂಂ, ಗದಗ ರವರು ತಮ್ಮ ಪತ್ರ ಸಂಖ್ಯೆ:1206-08, ದಿನಾಂಕ:05.06.2018 ರಲ್ಲಿ ಗ್ರಾಹಕರಿಗೆ ಪತ್ರ ಬರೆದು ಕಂದಾಯ ಕೊಠಡೆ ಮೊತ್ತ ರೂ 107340.00 ಗಳನ್ನು 07 ದಿನಗಳೊಳಗಾಗಿ ಪಾವತಿಸುವಂತೆ ಕೋರಿರುತ್ತಾರೆ.
- 6) ಸದರಿ ಪ್ರಕರಣದ ವಿಚಾರಣೆಯನ್ನು ದಿನಾಂಕ:29.06.2018, 12.07.2018, 27.08.2018 ಮತ್ತು ದಿನಾಂಕ:26.09.2018 ರಂದು ನಡೆಸಲಾಯಿತು. ಆಗ ಕೆಳಗಿನವರು ಹಾಜರಿದ್ದರು.

ಗ್ರಾಹಕರ ಪ್ರತಿನಿಧಿ
ಶ್ರೀ ನಳೀನ.ಡಿ.ಬಾಗಮಾರ, ಗದಗ

ಹು.ವಿ.ಸ.ಕಂ.ನಿ ಪರವಾಗಿ
1.ಶ್ರೀ ಚಂದ್ರಶೇಖರ ಹೆಚ್.ಬಾಗಲಕೋಟೆ
2.ಶ್ರೀ ನಾಗರಾಜ ಎಸ್ ಕುರಿಯವರ
ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ)
ಕಾ ಮತ್ತು ಪಾ ಗ್ರಾಮೀಣ ಉಪವಿಭಾಗ, ಹೆಸ್ಕೂಂ, ಗದಗ

1. ಶ್ರೀಮತಿ ವಿಮಲ.ಡಿ.ಬಾಗಮಾರ, ಅರಿಹಂತ ಬಾಗಮಾರ ಮೋಟಾರ್ಸ್, ಹುಬ್ಬಳ್ಳಿ ರಸ್ತೆ, ಗದಗ ರವರ ಪರವಾಗಿ ಅವರ ಪ್ರತಿನಿಧಿಯಾದ ಶ್ರೀ ನಳೀನ.ಡಿ.ಬಾಗಮಾರ ಇವರು ದಿನಾಂಕ:12.07.2018 ರಂದು ವಿಚಾರಣೆಗೆ ಹಾಜರಾಗಿ ಸ್ಥಾವರ ಸಂಖ್ಯೆ: BL-910,ಕ್ಕೆ ಆಕರಿಸಿದ ಕಂದಾಯ ಕೊಠಡೆ ಮೊತ್ತದ ಕುರಿತು ತಮ್ಮ ಲಿಖಿತ ಹೇಳಿಕೆಯನ್ನು ಈ ಕೆಳಗಿನಂತೆ ನೀಡಿರುತ್ತಾರೆ.

ನಾನು, ನಳೀನ.ಡಿ.ಬಾಗಮಾರ, ಪ್ರತಿನಿಧಿ ಶ್ರೀಮತಿ ವಿಮಲ.ಡಿ.ಬಾಗಮಾರ ಇವರ ಪ್ರತಿನಿಧಿಯಾಗಿ ಕೆಳಗಿನ ಬೇಡಿಕೆಗಳನ್ನು ಸಾದರಪಡಿಸುತ್ತೇನೆ.

1. ನಮ್ಮ ಅರ್ಜಿ ದಿನಾಂಕ:02.06.2018 (ಆ ಲಗತ್ತು) ಕೇಳಿದಂತೆ M.R.I Scan Report ಕ್ಕೆ ನಮಗೆ ಕೊಡಲು ವಿನಂತಿಸುತ್ತೇವೆ.
2. Display-Not display ಶಬ್ದದ Definition ಯಾವ ವಿದ್ಯುತ್ ಕಾಯ್ದೆ ನಿಯಮ K.E.R.C ನಿಯಮಾವಳಿ ಅಥವಾ Circular ದಲ್ಲಿ ಲಭ್ಯವಿರುವ ಬಗ್ಗೆ ನಕಲು ಕೊಡಬೇಕೆಂದು ವಿನಂತಿಸುತ್ತೇವೆ.
3. ಮಾನ್ಯ ಶಾಖಾಧಿಕಾರಿಗಳು, ಹುಲಕೋಟೆ ಇವರು ಪ್ರತಿ ತಿಂಗಳು ಮೀಟರ್ ರೀಡಿಂಗ್ ತೆಗೆದುಕೊಂಡು ದಾಖಲಿಸುವ ಡೈರಿ ನಮ್ಮ 'ಅವಲೋಕನಕ್ಕಾಗಿ ವೇದಿಕೆಯ ಮುಂದೆ ಹಾಜರಪಡಿಸಬೇಕೆಂದು ವಿನಂತಿಸುತ್ತೇನೆ.

4. ಮಾನ್ಯ ಶಾಖಾಧಿಕಾರಿಗಳು, ಹುಲಕೋಟೆ ಇವರು ಹೊಸ ಮಾಪಕ ಅವಳಡಿಸಿದ ನಂತರ ಉಪವಿಭಾಗಕ್ಕೆ ಸಲ್ಲಿಸಿದ R&R ವರದಿಯ ನಕಲು ಪೂರೈಸಲು ವಿನಂತಿಸುತ್ತೇವೆ.

ಮೇಲಿನ ಮಾಹಿತಿ ದೊರಕಿದ ನಂತರ ಅವುಗಳನ್ನು ಪರಿಶೀಲಿಸಿ ನಮ್ಮ ವಾದವನ್ನು ವೇದಿಕೆಯ ಸಮ್ಮುಖದಲ್ಲಿ ಮುಂದಿನ ವಿಚಾರಣೆಯ ದಿನದಂದು ಮಂಡಿಸುತ್ತೇನೆ. ವೇದಿಕೆ ಅವಕಾಶ ಕೊಟ್ಟು ಸಹಕರಿಸಲು ವಿನಂತಿಸುತ್ತೇನೆ.

2. ಶ್ರೀ ಚಂದ್ರಶೇಖರ ಹೆಚ್. ಬಾಗಲಕೋಟೆ, ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ(ವಿ), ಗ್ರಾಮೀಣ ಉಪವಿಭಾಗ, ಗದಗರವರು ದಿನಾಂಕ:12.07.2018 ರಂದು ವಿಚಾರಣೆಗೆ ಹಾಜರಾಗಿ ತಮ್ಮ ಲಿಖಿತ ಹೇಳಿಕೆಯನ್ನು ಈ ಕೆಳಕಂಡಂತೆ ಸಲ್ಲಿಸಿರುತ್ತಾರೆ.

ದಿನಾಂಕ: 07.04.2018 ರ ಮಾಪಕ ಪರೀಕ್ಷಣಾ ಉಪವಿಭಾಗ, ಹೆಸ್ಕಾಂ ಗದಗ ರವರ ರೇಟ್ ರಿಪೋರ್ಟ್ ವರದಿಯನ್ವಯ ಸ್ಥಾವರ ಸಂಖ್ಯೆ: ಬಿ.ಎಲ್-910, ಬಿಂಕದಕಟ್ಟೆ ಇವರ ಮಾಪಕ ರೀಡಿಂಗ್ ತೋರಿಸುತ್ತಿಲ್ಲ, ಕೂಡಲೇ ಮೀಟರ್ ಬದಲಾವಣೆ ಮಾಡಿ ಮುಂದಿನ ಕ್ರಮ ಕೈಗೊಳ್ಳಲು ತಿಳಿಸಲಾಗಿದೆ. ನಾವು ಸದರಿ ಸ್ಥಾವರದ ಲೆಡ್ಜರ್ ಮಾಹಿತಿ ಪರಿಶೀಲಿಸಲಾಗಿ ಜುಲೈ-2017 ರಿಂದ ಸೆಪ್ಟೆಂಬರ್-2017 ರವರೆಗೆ ಮಾಪಕದ ಸುಡತಿ ಬಳಕೆ ಯುನಿಟ್ ಕಡಿಮೆ ಇರುತ್ತದೆ ಹಾಗೂ ಅಕ್ಟೋಬರ್-2017ರಿಂದ ಮೇ-2018 ರವರೆಗೆ ಸಂಪೂರ್ಣ ಸುಡತಿ ದಾಖಲಾಗಿರುವುದಿಲ್ಲ.

ಆದ್ದರಿಂದ ನಿಯಮಾನುಸಾರ ಮಾಪಕ ಸುಸ್ಥಿತಿಯಲ್ಲಿ ಇದ್ದು, ಎಪ್ರಿಲ್-2017 ರಿಂದ ಜೂನ್-2017 ಅವಧಿಯ ಬಳಕೆ ಯುನಿಟ್‌ಗಳನ್ನು ಪರಿಗಣಿಸಿ ಅದರ ಸರಾಸರಿ ಯುನಿಟ್ ಲೆಕ್ಕೀಕರಿಸಿ, ಜುಲೈ-2017 ರಿಂದ ಎಪ್ರಿಲ್-2018 ರವರೆಗೆ 10 ತಿಂಗಳ ಅವಧಿಗೆ ಹಿಂಬಾಕಿ ಬಿಲ್ಲು ರೂ.107340.00 ತಯಾರಿಸಿ ಗ್ರಾಹಕರಿಗೆ ದಿನಾಂಕ: 27.04.2018 ರ ಪತ್ರದ ಮೂಲಕ ಮಾಹಿತಿ ನೀಡಲಾಗಿದೆ.

ಹಿಂಬಾಕಿ ಬಿಲ್ಲಿನ ವಿವರ:

ಎಪ್ರಿಲ್-2017 -	1680	ಯುನಿಟ್‌ಗಳು
ಮೇ-2017 -	1650	ಯುನಿಟ್‌ಗಳು
ಜೂನ್-2017 -	1620	ಯುನಿಟ್‌ಗಳು
ಒಟ್ಟು =	4950	ಯುನಿಟ್‌ಗಳು/3 = 1650 ಸರಾಸರಿ ಯುನಿಟ್‌ಗಳು.

ದಿನಾಂಕ: 01.07.2017 ರಿಂದ 01.04.2018 ರವರೆಗೆ 10 ತಿಂಗಳು*1650 ಸರಾಸರಿ 1650 ಯುನಿಟ್‌ಗಳು =16500 ಯುನಿಟ್‌ಗಳು

ಈಗಾಗಲೇ ಆಕರಣೆ ಆಗಿರುವ ಯುನಿಟ್‌ಗಳು = 3940
ಕೊರತೆ ಯುನಿಟ್‌ಗಳು = 12510

➤ ಜುಲೈ-2017 ರಿಂದ ಸೆಪ್ಟೆಂಬರ್-2017 ರ ಅವಧಿಯಲ್ಲಿ ಒಂದನೇ ದರದ ಸ್ಲ್ಯಾಬ್ ಆಕರಣೆಯಾಗಿರುತ್ತದೆ.

➤ ಅಕ್ಟೋಬರ್-2017 ರಿಂದ ಎಪ್ರಿಲ್-18 = 07 ತಿಂಗಳುಗಳು

➤ ಪ್ರತಿ ತಿಂಗಳಿಗೆ 50 ಯುನಿಟ್‌ಗಳಂತೆ * 7 ತಿಂಗಳ } ರೂ.2450.00
ಅವಧಿಗಾಗಿ = 350 ಯುನಿಟ್ * ರೂ.7.00

➤ ಉಳಿದ 12160 ಯುನಿಟ್‌ಗಳಿಗೆ * ರೂ.8.00 = ರೂ.97280.00

ಒಟ್ಟು = ರೂ.99730.00

6% ತೆರಿಗೆ = ರೂ.5984.00

12510 ಯುನಿಟ್‌ಗಳು * 0.13 ಎನ್.ಪಿ = ರೂ.1626.00

ಸಂದಾಯಿಸಬೇಕಾದ ನಿವ್ವಳ ಮೊತ್ತ = ರೂ.107340.00

- ಮೇಲ್ಕಂಡ ಹಿಂಬಾಕಿ ಹಣ ಪಾವತಿಸಲು ಗ್ರಾಹಕರಿಗೆ ನಮ್ಮ ಕಛೇರಿ ಪತ್ರ ಸಂಖ್ಯೆ: 494-96, ದಿನಾಂಕ: 27.04.2018 ರ ಮೂಲಕ ತಿಳಿಸಲಾಗಿದೆ.
- ಗ್ರಾಹಕರು ದಿನಾಂಕ: 22.05.2018 ರಂದು ಅರ್ಜಿ ಸಲ್ಲಿಸಿ ಅವರ ಪ್ಯಾಕ್ಟರಿ ಸೆಪ್ಟೆಂಬರ್-2017 ರಿಂದ ಬಂದ ಇರುತ್ತದೆ. ನಾವು ಮಿನಿಮಮ್ ಚಾರ್ಜ್ ಭರಿಸಿದ್ದೇವೆ, ಹಿಂಬಾಕಿ ಬಿಲ್ಲು ಪರಿಶೀಲಿಸಲು ತಿಳಿಸಿದ್ದಾರೆ.
- ಸದರಿಯವರು ಈ ಮೊದಲು ಪ್ಯಾಕ್ಟರಿ ಬಂದ ಇರುವುದಾಗಿ ನಮ್ಮಲ್ಲಿ ಲಿಖಿತವಾಗಿ ತಿಳಿಸಿರುವುದಿಲ್ಲ. ನಮ್ಮ ಸಿಬ್ಬಂದಿಯವರು ಪ್ರತಿ ತಿಂಗಳು ಪರಿಶೀಲಿಸಲಾಗಿ ಪ್ಯಾಕ್ಟರಿ ಚಾಲೂ ಇರುವುದಾಗಿ ತಿಳಿಸಿರುತ್ತಾರೆ.
- ದಿನಾಂಕ: 02.06.2018 ರಂದು ಗ್ರಾಹಕರು ಗ್ರಾಹಕರ ಕುಂದುಕೊರತೆ ನಿವಾರಣ ವೇದಿಕೆ ಹೆಸ್ಟಾಂ ಗದಗದಲ್ಲಿ ಅರ್ಜಿ ಸಲ್ಲಿಸಿರುವರು.
- ನಮ್ಮ ಕಛೇರಿ ಪತ್ರ ಸಂಖ್ಯೆ: 1206-08, ದಿನಾಂಕ: 05.06.2018 ರ ಮೂಲಕ ಮತ್ತೊಮ್ಮೆ ಹಿಂಬಾಕಿ ಹಣ ರೂ.107340.00 ಗಳನ್ನು ಭರಿಸಲು 07 ದಿನಗಳ ಅವಧಿ ನೀಡಿ ಮತ್ತೊಮ್ಮೆ ಸೂಚಿಸಲಾಗಿದೆ.
- ಗ್ರಾಹಕರು ದಿನಾಂಕ: 15.06.2018 ರಂದು ರೂ.30000.00 ಹಿಂಬಾಕಿ ಬಿಲ್ಲನ್ನು ಚೆಕ್ ಸಂ: 000812 ರ ಮೂಲಕ ಪಾವತಿಸಿರುತ್ತಾರೆ.
- ಗ್ರಾಹಕರ ಕುಂದುಕೊರತೆ ವೇದಿಕೆಯಲ್ಲಿ ಇತ್ಯರ್ಥವಾದ ತಕ್ಷಣ ಉಳಿದ ಹಿಂಬಾಕಿ ಹಣವನ್ನು ಪಾವತಿಸಲು ಗ್ರಾಹಕರಿಗೆ ತಿಳಿಸಲಾಗಿದೆ.

3) ಶ್ರೀ ಜಿ.ಕೆ.ಕುಲಕರ್ಣಿ, ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ(ವಿ), ಎಲ್.ಟಿ.ಎಂ.ಆರ್, ಉಪವಿಭಾಗ,ಹೆಸ್ಟಾಂ, ಗದಗ ರವರು ದಿನಾಂಕ: 12.07.2018 ರಂದು ವಿಚಾರಣೆಗೆ ಹಾಜರಾಗಿ ಸ್ಥಾವರ ಸಂಖ್ಯೆ ಬಿ.ಎಲ್.-910 ಕ್ಕೆ ಆಕರಿಸಿದ ಹಿಂಬಾಕಿ ಮೊತ್ತದ ಕುರಿತು ತಮ್ಮ ಲಿಖಿತ ಹೇಳಿಕೆಯನ್ನು ಈ ಕೆಳಗಿನಂತೆ ನೀಡಿರುತ್ತಾರೆ.

ಶ್ರೀಮತಿ ವಿಮಲ್.ಡಿ.ಬಾಗಮಾರ, ಅರಿಹಂತ ಭಾಗಮಾರ ಮೋಟಾರ್ಸ್, ಹುಬ್ಬಳ್ಳಿ ರಸ್ತೆ, ಗದಗ ಸ್ಥಾವರ ಸಂಖ್ಯೆ: BL-910 ಕ್ಕೆ ಶಾಖಾಧಿಕಾರಿ ಹುಲಕೋಟೆ ಇವರ ಮನವಿಯಂತೆ ಸ್ಥಾವರಕ್ಕೆ ದಿನಾಂಕ: 07.04.2018 ರಂದು ಭೇಟಿ ನೀಡಿದ್ದು, ಮೀಟರನಲ್ಲಿ ಕ್ಯೂಮಿಲೇಟಿವ್ ಎನರ್ಜಿ ದಾಖಲಾಗದೇ ಇರುವುದು ಕಂಡು ಬಂದಿದ್ದು ವರದಿ ಸಂಖ್ಯೆ: 4854ರಲ್ಲಿ ನಮೂದಿಸಿ ಮೀಟರ್ ಬದಲಾಯಿಸಲು ತಿಳಿಸಲಾಯಿತು. ಮುಂದುವರೆದು ದಿನಾಂಕ: 09.05.2018ರಂದು ಮೀಟರ್ ಬದಲಾವಣೆ ಮಾಡಿ ಹೊಸ ಮೀಟರ್ ಅಳವಡಿಸಲಾಯಿತು ಮತ್ತು ಕಳಚಿದ ಮೀಟರನ ಡಾಟಾ ಡೌನ್‌ಲೋಡ್ ಮಾಡಲು ಎಂ.ಟಿ. ಕಛೇರಿಯಲ್ಲಿ ಪ್ರಯತ್ನಿಸಲಾಗಿ ಕಳಚಿದ ಮೀಟರ್ ಸೆಕ್ಯೂರ್ ಕಂಪನಿಯದಾಗಿದ್ದು ಮತ್ತು ಹಳೆಯ ಮಾದರಿಯದಾಗಿದ್ದರಿಂದ ಎಂ.ಟಿ. ಕಛೇರಿ ಗದಗನಲ್ಲಿ ಡೌನ್‌ಲೋಡ್ ಮಾಡಲು ಸಾಧ್ಯವಾಗಲಿಲ್ಲ.

4) ಶ್ರೀಮತಿ ವಿಮಲ್.ಡಿ.ಬಾಗಮಾರ, ಬಾಗಮಾರ ಮೋಟರ್ಸ್, ಹುಬ್ಬಳ್ಳಿ ರಸ್ತೆ, ಗದಗ ರವರ ಪರವಾಗಿ ಅವರ ಪ್ರತಿನಿಧಿಯಾದ ಶ್ರೀ ನಳೀನ.ಡಿ.ಬಾಗಮಾರ ಇವರು ದಿನಾಂಕ:27.08.2018 ರಂದು ವಿಚಾರಣೆಗೆ ಹಾಜರಾಗಿ ಸ್ಥಾವರ ಸಂಖ್ಯೆ: BL-910,ಕ್ಕೆ ಆಕರಿಸಿದ ಕಂದಾಯ ಕೊರತೆ ಮೊತ್ತದ ಕುರಿತು ತಮ್ಮ ಮುಂದುವರೆದ ಲಿಖಿತ ಹೇಳಿಕೆಯನ್ನು ಈ ಕೆಳಗಿನಂತೆ ನೀಡಿರುತ್ತಾರೆ.

ನಮ್ಮ ಮೂಲ ದೂರು ಅ ಫಾರ್ಮದಲ್ಲಿ ಲೈಸನ್ಸದಾರರು ಕೆ.ಇ.ಆರ್.ಸಿ ಸಿಟಿಎಸ್ ನಿಯಮಾವಳಿ ಅಡಿಯಲ್ಲಿ ಪೂರ್ವಭಾವಿಯಾಗಿ ನೋಟಿಸು ಕೊಟ್ಟಿರುವುದಿಲ್ಲ, ಹಾಗೂ ನಮ್ಮ ಅಭಿಪ್ರಾಯ ತಿಳಿದುಕೊಳ್ಳದೆ ಬಾಕಿ ಬಿಲ್ಲನ್ನು ಸಾದರಪಡಿಸಿದ್ದರ ಬಗ್ಗೆ ಮಾನ್ಯ ಬಾಗಲಕೋಟೆ ಸಾಹೇಬರು ತಮ್ಮ ಲಿಖಿತ ಹೇಳಿಕೆಯಲ್ಲಿ ಹೇಳಿರುವುದಿಲ್ಲ. ಈ ಬಗ್ಗೆ ವೇದಿಕೆ ಪರಿಶೀಲಿಸಬಹುದು.

ಮಾನ್ಯ ಜಿ.ಕೆ.ಕುಲಕರ್ಣಿಯವರು ತಮ್ಮ ಲಿಖಿತ ಹೇಳಿಕೆಯಲ್ಲಿ ಶಾಖಾಧಿಕಾರಿಗಳು, ಹುಲಕೋಟೆ ಇವರ ಮನವಿಯಂತೆ ಸ್ಥಾವರಕ್ಕೆ ಭೇಟಿ ನೀಡಿರುವುದಾಗಿ ಹೇಳಿದ್ದಾರೆ. ಮಾನ್ಯ ಕುಲಕರ್ಣಿ ಸಾಹೇಬರು ದಿನಾಂಕ:07.04.2018 ರಂದು ಸ್ಥಾವರದ ಪರೀಕ್ಷಿಸಿ ನೀಡಿದ ರೆಡ್ ರಿಪೋರ್ಟ್‌ನಲ್ಲಿ ಪಿರ್ಯಾಡಿಕಲ್ ಇನ್‌ಸ್ಟ್ರಕ್ಷನ್ ಅಂತಾ ಹೇಳಿದ್ದಾರೆ. ದಿನಾಂಕ:14.03.2017 ರಂದು ನಮ್ಮ ಸ್ಥಾವರದ ಪಿರ್ಯಾಡಿಕಲ್ ಇನ್‌ಸ್ಟ್ರಕ್ಷನ್ ಆಗಿದ್ದು ಕಾರಣ ಮಾನ್ಯ ಕುಲಕರ್ಣಿ ಸಾಹೇಬರು ವೇದಿಕೆಗೆ ಸಲ್ಲಿಸಿದ ಲಿಖಿತ ಹೇಳಿಕೆ ರೆಡ್ ರಿಪೋರ್ಟ್ ಕಾರಣಗಳು ಬೇರೆ ಬೇರೆ ಇರುವುದು ವೇದಿಕೆ ಗಮನಿಸಬಹುದು.

ಮಾನ್ಯ ಕುಲಕರ್ಣಿ ಸಾಹೇಬರು ದಿನಾಂಕ:12.07.2018 ರಂದು ಕೊಟ್ಟ ಲಿಖಿತ ಹೇಳಿಕೆಯಲ್ಲಿ ಕಳಚಿದ ಮೀಟರ್ ಡಾಟಾ ಡೌನ್‌ಲೋಡ್ ಮಾಡಲು ಸಾಧ್ಯವಾಗಲಿಲ್ಲ ಎಂದು ಕಾರಣ ಸಹಿತ ಹೇಳಿದ್ದಾರೆ. ಈ ನಮ್ಮ ಸ್ಥಾವರಕ್ಕೆ ಸಂಪರ್ಕ ಕಲ್ಪಿಸಿದ ಡಿ.ಟಿ.ಸಿಯಲ್ಲಿರುವ ಮೀಟರ್ ಇದ್ದು ಆ ಮೀಟರ್‌ನಲ್ಲಿ ಬೇರೆ ಯಾವುದೇ ಸ್ಥಾವರದ ಚೋಡಣೆಯಾಗಿರುವುದಿಲ್ಲ. ಕಾರಣ ಡಿ.ಟಿ.ಸಿ ಮೀಟರಿನ ರೀಡಿಂಗ್ ಆಧಾರಿತ ಮಾಪಕ ಎಂ.ಎನ್.ಆರ್ ಅವಧಿಗೆ ಬಿಲ್ ಕೊಡಬಹುದೆಂದು ನಮ್ಮ ಅಭಿಪ್ರಾಯ ಇರುತ್ತದೆ. ಹಾಗೂ ದಿನಾಂಕ:07.04.2018 ರ ರೆಡ್ ರಿಪೋರ್ಟ್‌ನ್ನು ಪರಿಶೀಲಿಸಿದಾಗ ವಿದ್ಯುತ್ ಬಳಕೆಯ ಡಿಸ್‌ಪ್ಲೇ ಇರುವುದಿಲ್ಲ. ಆದರೆ ಬಿ.ಎಂ.ಡಿ 0.66 ಇರುವುದು ತಿಳಿಸಿದ್ದಾರೆ. ಮಾನ್ಯ ಎಸ್.ಓ ಹುಲಕೋಟೆ, ಯವರು ಪ್ರತಿ ತಿಂಗಳ ಮಾಪಕದ ರೀಡಿಂಗ್ ತೆಗೆದುಕೊಳ್ಳುವಾಗ ಅವರ ಡೈರಿಯಲ್ಲಿ ಬಿ.ಎಂ.ಡಿ ದಾಖಲೆ ಮಾಡಿಕೊಂಡಿರಬಹುದು. ಎಂ.ಎನ್.ಆರ್ ಅವಧಿಯಲ್ಲಿ ಬಿ.ಎಂ.ಡಿ ಆಧಾರಿತ ಬಳಕೆಯ ಬಿಲ್ಲನ್ನು ಗೊತ್ತುಪಡಿಸಬಹುದು. ಈ ಕುರಿತು ವೇದಿಕೆ ಪರಿಶೀಲಿಸಬಹುದು.

ಮಾನ್ಯ ಎಸ್.ಓ ಹುಲಕೋಟೆ, ಯವರು ತಮ್ಮ ಡೈರಿಯಲ್ಲಿ ಎಂ.ಎನ್.ಆರ್ ಆದ ಅವಧಿಗೆ ಮೀಟರ್ ಎಂ.ಎನ್.ಆರ್ ಅಥವಾ ಶೂನ್ಯ ಬಳಕೆ ಅಥವಾ ನಾರ್ಮಲ್ ಅಥವಾ ನಾಟ್ ಡಿಸ್‌ಪ್ಲೇ ಯಾವುದನ್ನು ದಾಖಲಿಸಿದ್ದಾರೆ ಅವರ ಡೈರಿಯಿಂದ ಪರಿಶೀಲಿಸಬಹುದು.

ಕೆ.ಇ.ಆರ್.ಸಿ ಕಂಡೀಶನ್ ಆಫ್ ಸಪ್ಲಾಯ್ ಆಫ್ ಡಿಸ್ಟ್ರಿಬ್ಯೂಶನ್ ಲೈಸೆನ್ಸ್ ಆಫ್ ಕರ್ನಾಟಕ ಕ್ಲಾಜ್ 27.04 (i) ಪ್ರಕಾರ ಮಾಪಕ ಎಂ.ಎನ್.ಆರ್ ಅವಧಿಯು ಎಷ್ಟೇ ತಿಂಗಳಿದ್ದರೂ ಮಾಪಕನಿಂತ ತಿಂಗಳಾದ ಹಿಂದಿನ ಮೂರು ತಿಂಗಳ ಸರಾಸರಿ ಲೆಕ್ಕಾಚಾರದ ಮೇಲೆ ಕೇವಲ ಆರು ತಿಂಗಳಿಗೆ ಮಾತ್ರ ಬಿಲ್ ಮಾಡಲು ಅವಕಾಶ ಇದೆ. ಆದರೆ ಮಾನ್ಯ ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ(ವಿ), ಗ್ರಾಮೀಣ ಉಪವಿಭಾಗ ಇವರ ಪತ್ರ ದಿನಾಂಕ:27.04.2018 ಹತ್ತು ತಿಂಗಳ ಬಿಲ್ ಮಾಡಿದ್ದು ತಪ್ಪು ಕ್ರಮ ಇರುತ್ತದೆ ಎಂದು ತಿಳಿಸಿದ್ದಾರೆ. ವೇದಿಕೆಯು ನಿಯಮಾವಳಿ ಪ್ರಕಾರ ಕೇವಲ ಆರು ತಿಂಗಳಿಗೆ ಮಾತ್ರ ಬಿಲ್ ಮಾಡಲು ಆದೇಶಿಸಲು ಕೋರಿಕೊಳ್ಳುತ್ತೇವೆ. ಕಾನೂನು ಅಭಿಪ್ರಾಯವನ್ನು ಈ ಪತ್ರದ ಸಂಗಡ ಲಗತ್ತಿಸಲಾಗಿದೆ.

5) ಶ್ರೀ ಜಿ.ಕೆ.ಕುಲಕರ್ಣಿ, ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ(ವಿ), ಎಲ್.ಟಿ.ಎಂ.ಆರ್, ಉಪವಿಭಾಗ, ಹೆಸ್ಕೂಂ, ಗದಗ ರವರು ದಿನಾಂಕ: 26.09.2018 ರಂದು ವಿಚಾರಣೆಗೆ ಹಾಜರಾಗಿ ಸ್ಥಾವರ ಸಂಖ್ಯೆ: ಬಿ.ಎಲ್.-910 ಕ್ಕೆ ಆಕರಿಸಿದ ಹಿಂಬಾಕಿ ಮೊತ್ತದ ಕುರಿತು ತಮ್ಮ ಮುಂದುವರೆದ ಲಿಖಿತ ಹೇಳಿಕೆಯನ್ನು ಈ ಕೆಳಗಿನಂತೆ ನೀಡಿರುತ್ತಾರೆ.

ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ(ವಿ), ಗ್ರಾಮೀಣ ಉಪವಿಭಾಗ, ಗದಗ ರವರ ಪತ್ರ ಸಂಖ್ಯೆ: ಗದಗ/ಸ.ಕಾ.ನಿ.ಇಂ/ಸಲೆ/2839-40, ದಿ: 04.09.2018 ಪ್ರಕಾರ ಸ್ಥಾವರ ಸಂಖ್ಯೆ: ಬಿ.ಎಲ್-910 ರ ಬಾಗಮಾರ 63ಕೆ.ವಿ.ಎ ಪರಿವರ್ತಕದ ಎಲ್.ವಿ. ಬದಿಯ ಮಾಪಕವನ್ನು ದಿನಾಂಕ; 04.09.2018 ರಂದು ಡೆಲ್ ಮಾದರಿಯ ಕ್ರಮ ಸಂಖ್ಯೆ: 19570250054 ಯ ಲ್ಯಾಪ್‌ಟಾಪ್‌ನಿಂದ ಡೌನ್‌ಲೋಡ್ ಮಾಡಿದ್ದು, ಡೌನ್‌ಲೋಡ್ ಮಾಡಿದ ಮಾಹಿತಿಯಲ್ಲಿ ದಿ: 01.10.2017, 00:00 ರಿಂದ ದಿ: 01.09.2018 00:00 ರವರೆಗೆ ಲಭ್ಯವಾಗಿದ್ದು, ಸದರಿ ಮಾಹಿತಿಯನ್ನು ಪತ್ರ ಸಂಖ್ಯೆ: ಸ.ಕಾ.ನಿ.ಇಂ(ವಿ)/ ಎಲ್.ಟಿ.ಎಂ.ಆರ್ ಗದಗ/18-19/284-86, ದಿ: 11.09.2018 ರ ಮುಖೇನ ಡೌನ್‌ಲೋಡ್ ಮಾಡಿದ 15 ಸಂಖ್ಯೆಯ ಪುಟಗಳ ವರದಿಗಳನ್ನು ಸ.ಕಾ.ನಿ.ಇಂ(ವಿ), ಗ್ರಾಮೀಣ ಉಪವಿಭಾಗ, ಗದಗ ಇವರಿಗೆ ಸಲ್ಲಿಸಲಾಗಿದೆ.

6) ಶ್ರೀ ನಾಗರಾಜ ಎಸ್. ಕುರಿಯವರ, ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ(ವಿ), ಗ್ರಾಮೀಣ ಉಪವಿಭಾಗ, ಹೆಸ್ಕೂಂ, ಗದಗ ರವರು ದಿನಾಂಕ: 26.09.2018 ರಂದು ವಿಚಾರಣೆಗೆ ಹಾಜರಾಗಿ ಸ್ಥಾವರ ಸಂಖ್ಯೆ: ಬಿ.ಎಲ್.-910 ಕ್ಕೆ ಆಕರಿಸಿದ ಹಿಂಬಾಕಿ ಮೊತ್ತದ ಕುರಿತು ತಮ್ಮ ಮುಂದುವರೆದ ಲಿಖಿತ ಹೇಳಿಕೆಯನ್ನು ಈ ಕೆಳಗಿನಂತೆ ನೀಡಿರುತ್ತಾರೆ.

ದಿನಾಂಕ: 27.08.2018 ರ ಗ್ರಾ.ಕುಂ.ಕೊ.ನಿ.ವೇದಿಕೆಯಲ್ಲಿ ಮಾನ್ಯ ಅಧ್ಯಕ್ಷರು ನಿರ್ದೇಶಿಸಿದಂತೆ, ನಾವು ಪತ್ರ ಸಂಖ್ಯೆ: ಗದಗ/ಸ.ಕಾ.ನಿ.ಇಂ/ಸಲೆ/2839-40, ದಿ: 04.09.2018 ರನ್ವಯ ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ(ವಿ), ಎಲ್.ಟಿ.ಎಂ.ಆರ್, ಉಪವಿಭಾಗ, ಗದಗ ರವರಿಗೆ ಸದರಿ ಸ್ಥಾವರಕ್ಕೆ ಸಂಬಂಧಿಸಿದ ಎಫ್-1 11ಕೆ.ವಿ ಎಫ್.ಸಿ.ಎಸ್.ಎಂ ಫೀಡರನಿಂದ ವಿದ್ಯುತ್ ಸರಬರಾಜು ಆಗುತ್ತಿರುವ 63ಕೆ.ವಿ.ಎ ಬಾಗಮಾರ ಎಂ.ಪಿ ಪರಿವರ್ತಕಕ್ಕೆ ಎಲ್.ವಿ. ಬದಿ ಅಳವಡಿಸಿದ ಮಾಪಕವನ್ನು ಡೌನ್‌ಲೋಡ್ ಮಾಡಿ ವಿವರವಾದ ವರದಿಯನ್ನು ನೀಡಲು ತಿಳಿಸಿರುತ್ತೇವೆ. ಪತ್ರ ಸಂಖ್ಯೆ: ಸ.ಕಾ.ನಿ.ಇಂ(ವಿ)/ಎಲ್.ಟಿ.ಎಂ.ಆರ್ ಗದಗ/18-19/284-86, ದಿ: 11.09.2018 ಅನ್ವಯ ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ(ವಿ), ಎಲ್.ಟಿ.ಎಂ.ಆರ್, ಉಪವಿಭಾಗ, ಗದಗ ರವರು ಸದರಿ ಪರಿವರ್ತಕದ ಎಲ್.ವಿ. ಬದಿ ಅಳವಡಿಸಿದ ಮಾಪಕದ ಡೌನ್‌ಲೋಡ್ ಮಾಡಿದ ವರದಿಗಳನ್ನು ನಮ್ಮ ಕಛೇರಿಗೆ ಸಲ್ಲಿಸಿರುತ್ತಾರೆ.

ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ(ವಿ), ಎಲ್.ಟಿ.ಎಂ.ಆರ್, ಉಪವಿಭಾಗ, ಗದಗ ರವರು ಸಲ್ಲಿಸಿದ ವಿವರವಾದ ವರದಿಯನ್ವಯ ಎಫ್-1 11ಕೆ.ವಿ ಎಫ್.ಸಿ.ಎಸ್.ಎಂ ಫೀಡರನಿಂದ ವಿದ್ಯುತ್ ಸರಬರಾಜು ಆಗುತ್ತಿರುವ 63ಕೆ.ವಿ.ಎ ಬಾಗಮಾರ ಎಂ.ಪಿ ಪರಿವರ್ತಕದಿಂದ ಕೇವಲ ಗ್ರಾಹಕರ ಈ ಒಂದು ಸ್ಥಾವರ ಸಂಖ್ಯೆ: ಬಿ.ಎಲ್-910 ಕ್ಕೆ ಸಂಬಂಧಿಸಿದ ಮಾಪಕದ ರೀಡಿಂಗ್ ಹಾಗೂ ವಿದ್ಯುತ್ ಬಳಕೆ ಪರಿಶೀಲಿಸಲಾಗಿ ಅಕ್ಟೋಬರ್-2017ರಿಂದ ಮೇ-2018 ರವರೆಗೆ ಒಟ್ಟು ವಿದ್ಯುತ್ ಬಳಕೆ = 7545 ಯುನಿಟ್‌ಗಳಾಗುತ್ತದೆ. ಇದನ್ನು ತಮ್ಮ ದಯಾಪರರ ಮಾಹಿತಿಗಾಗಿ ಸಲ್ಲಿಸಲಾಗಿದೆ.

ಲಗತ್ತು: 01 ಸ.ಕಾ.ನಿ.ಇಂ(ವಿ), ಎಲ್.ಟಿ.ಎಂ.ಆರ್ ಉಪವಿಭಾಗ, ಗದಗರವರು ನೀಡಿದ ಡೌನ್‌ಲೋಡ್ ಮಾಡಿದ ವರದಿಯ ಪ್ರತಿ

02. ವಿದ್ಯುತ್ ಬಳಕೆ ಆಕರಿಸಿದ ಹಾಗೂ ಡೌನ್‌ಲೋಡ್ ಮಾಡಿದ ವಿದ್ಯುತ್ ಬಳಕೆಯ ತಿಂಗಳವಾರು ಪ್ರತಿ

ಪ್ರಕರಣದ ಸಾರಾಂಶದ ಮೇಲೆ ವೇದಿಕೆಯ ಅಭಿಪ್ರಾಯ:

- 1) ಸ್ಥಾವರ ಸಂಖ್ಯೆ: ಬಿ.ಎಲ್.-910 ಕ್ಕೆ ವಾಣಿಜ್ಯ ಜಕಾತಿಯಲ್ಲಿ ಸಂಪರ್ಕಗೊಂಡಿದ್ದು, ಸದರಿ ಸ್ಥಾವರವನ್ನು ಮಾಪಕ ಪರೀಕ್ಷಣಾ ಉಪವಿಭಾಗ, ಹೆಸ್ಕಾಂ ಗದಗ ರವರು ದಿನಾಂಕ:07.04.2018 ರಂದು ಪರೀಕ್ಷಣಾ ಮಾಡಿ ಮಾಪಕದ ರೀಡಿಂಗ್ ತೋರಿಸುತ್ತಿಲ್ಲ. ಕೂಡಲೇ ಮಾಪಕ ಬದಲಾಯಿಸುವಂತೆ ತಮ್ಮ ವರದಿ ಸಂಖ್ಯೆ:4854, ದಿನಾಂಕ:07.04.2018 ನ್ನು ಗ್ರಾಮೀಣ ಉಪವಿಭಾಗ ಗದಗಕ್ಕೆ ನೀಡಿರುವುದು ಕಂಡು ಬರುತ್ತದೆ.
- 2) ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಕಾ ಮತ್ತು ಪಾ ಗ್ರಾಮೀಣ ಉಪವಿಭಾಗ, ಗದಗರವರು ಕಂಪನಿಯ ನಿಯಮಾವಳಿ **K.E.R.C, COS Regulation** ಸಂಖ್ಯೆ:27.04 ರ ಪ್ರಕಾರ ಸದರಿ ಮಾಪಕದ ಸುಸ್ಥಿತಿಯಲ್ಲಿ ಕಂಡುಬಂದ ಮೂರು ತಿಂಗಳದ ಬಳಕೆಯನ್ನು ಆದರಿಸಿ ಸರಾಸರಿ ಬಳಕೆಯನ್ನು ಗಣನೆಗೆ ತೆಗೆದುಕೊಂಡು ಪ್ರತಿ ತಿಂಗಳಿಗೆ 1650 ಯುನಿಟಗಳು ಸರಾಸರಿ ಬಳಕೆಯೆಂದು ಆಕರಣೆ ಮಾಡಲಾಗಿದೆ. ದಿನಾಂಕ:01.07.2017 ರಿಂದ 01.04.2018 ರ ಒಟ್ಟು 10 ತಿಂಗಳ ಅವಧಿಗಾಗಿ 12510 ಯುನಿಟಗಳಿಗೆ ರೂ 107340.00 ಗಳು ಕಂದಾಯ ಕೊರತೆ ಮೊತ್ತ ಆಕರಣೆ ಮಾಡಿ ಗ್ರಾಹಕರಿಗೆ ಈ ಮೊತ್ತವನ್ನು ಪಾವತಿಸುವಂತೆ ಪತ್ರ ಬರೆದಿರುವುದು ಕಂಡು ಬರುತ್ತದೆ.
- 3) ಗ್ರಾಹಕರು ದಿನಾಂಕ:28.05.2018 ರಂದು ಈ ಕಂದಾಯ ಕೊರತೆ ಮೊತ್ತಕ್ಕೆ ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಕಾರ್ಯ ಮತ್ತು ಪಾಲನೆ ಗ್ರಾಮೀಣ ಉಪವಿಭಾಗ, ಹೆಸ್ಕಾಂ, ಗದಗರವರಿಗೆ ಆಕ್ಷೇಪಣೆ ಸಲ್ಲಿಸಿರುವುದು ಕಂಡು ಬರುತ್ತದೆ.
- 4) ಗ್ರಾಹಕರು ದಿನಾಂಕ:02.06.2018 ರಂದು ಗ್ರಾಹಕರ ಕುಂದು ಕೊರತೆ ನಿವಾರಣಾ ವೇದಿಕೆ ಗದಗದಲ್ಲಿ 'ಎ' ನಮೂನೆಯೊಂದಿಗೆ ಕಂದಾಯ ಕೊರತೆ ಮೊತ್ತದ ಬಿಲ್ಲು ಪಾವತಿಗೆ ಸಂಬಂಧಿಸಿದಂತೆ ತಮ್ಮ ದೂರು ಅರ್ಜಿ ಸಲ್ಲಿಸಿರುತ್ತಾರೆ.
- 5) ಪ್ರಕರಣದ ವಿಚಾರಣೆ ಸಮಯದಲ್ಲಿ ವಾದಿ ಹಾಗೂ ಪ್ರತಿವಾದಿಗಳ ಹೇಳಿಕೆಗಳನ್ನು ಆಲಿಸಿ ಲಿಖಿತ ರೂಪದಲ್ಲಿ ಪಡೆದು ಕೂಲಂಕುಷವಾಗಿ ಪರಿಶೀಲಿಸಲಾಗಿರುತ್ತದೆ.
- 6) ದೋಷಪೂರಿತವಾದ ಮಾಪಕಗಳನ್ನು ಲೈಸೆನ್ಸುದಾರರು ನಿಯಮಾನುಸಾರ ಬದಲಾಯಿಸಲು ಕ್ರಮ ಜರುಗಿಸಬೇಕಾಗುತ್ತದೆ.
- 7) ಮಾಪಕ ಪರೀಕ್ಷಣಾ ಉಪವಿಭಾಗ ಗದಗದ ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ರವರ ಲಿಖಿತ ಹೇಳಿಕೆಯನ್ನು ಸಹ ಪಡೆಯಲಾಗಿರುತ್ತದೆ.
- 8) ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಕಾ ಮತ್ತು ಪಾ ಗ್ರಾಮೀಣ ಉಪವಿಭಾಗ, ಹೆಸ್ಕಾಂ, ಗದಗರವರು ಸದರಿ ಸ್ಥಾವರಕ್ಕೆ ಪ್ರತ್ಯೇಕವಾದ 63 ಕೆ.ವಿ.ಎ ಬಾಗಮಾರ ಎಂ.ಪಿ ಡಿ.ಟಿ.ಸಿಯನ್ನು ಅಳವಡಿಸಿದ್ದು, ಈ ಡಿ.ಟಿ.ಸಿಯ ಮೇಲೆ ಪ್ರಕರಣಕ್ಕೆ ಸಂಬಂಧಿಸಿದ ಈ ಒಂದೇ ಒಂದು ಸ್ಥಾವರವನ್ನು ಹೊರತುಪಡಿಸಿ ಬೇರೆಯಾವುದೇ ಸ್ಥಾವರಗಳು ಇಲ್ಲದಿರುವುದರಿಂದ ಡಿ.ಟಿ.ಸಿಗೆ ಅವಳವಡಿಸಿದ ಮಾಪಕವನ್ನು ಡೌನ್‌ಲೋಡ್ ಮಾಡಿ ಎಲ್.ಟಿ.ಎಂ.ಆರ್ ಉಪವಿಭಾಗದವರಿಂದ ಅಕ್ಟೋಬರ್-2017 ರಿಂದ ಮೇ-2018 ರವರೆಗಿನ ಮಾಪಕದ ಬಳಕೆಯ ವಿವರಗಳನ್ನು ಪಡೆದು ವೇದಿಕೆಗೆ ಸಲ್ಲಿಸಿರುತ್ತಾರೆ.


9) ಸದರಿ ಸ್ಥಾವರಕ್ಕೆ ಪ್ರತ್ಯೇಕವಾದ 63 ಕೆ.ವಿ.ಎ ಬಾಗಮಾರ ಎಂ.ಪಿ ಡಿ.ಟಿ.ಸಿ ಅಳವಡಿಸಿರುವುದರಿಂದ ಸದರಿ ಡಿ.ಟಿ.ಸಿಯ ಮಾಪಕದಿಂದ ಅಕ್ಟೋಬರ್-2017 ರಿಂದ ಮೇ-2018 ರವರೆಗಿನ ಮಾಪಕದ ಬಳಕೆಯ ವಿವರಗಳನ್ನು ಸಲ್ಲಿಸಿರುವುದರಿಂದ ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ(ವಿ), ಕಾ ಮತ್ತು ಪಾ ಗ್ರಾಮೀಣ ಉಪವಿಭಾಗ, ಹೆಸ್ಕಾಂ, ಗದಗರವರು ಸದರಿ ಸ್ಥಾವರಕ್ಕೆ ಈ ಮೊದಲು ಸರಾಸರಿ ಯುನಿಟಗಳ ಬಳಕೆ ಆಧಾರದ ಮೇಲೆ ವಿಧಿಸಿರುವ ಕಂದಾಯ ಕೊರತೆ ಮೊತ್ತವನ್ನು ಪರಿಷ್ಕರಿಸಿ ಗ್ರಾಹಕರಿಗೆ ಪರಿಷ್ಕೃತ ಬಿಲ್ಲನ್ನು ನೀಡಿ, ಗ್ರಾಹಕರು ಈಗಾಗಲೇ ಪಾವತಿಸಿರುವ ಮೊತ್ತವನ್ನು ಹೊಂದಾಣಿಕೆ ಮಾಡಿಕೊಂಡು ಉಳಿದ ಮೊತ್ತವನ್ನು ಗ್ರಾಹಕರಿಂದ ಪಾವತಿಸಿಕೊಳ್ಳುವ/ಹೊಂದಾಣಿಕೆ ಮಾಡಿಕೊಳ್ಳುವ ಕ್ರಮ ಜರುಗಿಸಬೇಕಾಗುತ್ತದೆ.


ಆದೇಶ ಸಂಖ್ಯೆ:ಅಇಂ(ವಿ)/ಉಲೆನಿ/ಗ್ರಾ.ಕು.ಕೊ.ನಿ.ವೇ/ಗದಗ/ಕಡತ-18/ಸಿವೈಎಸ್-4, ದಿನಾಂಕ:27.09.2018.


ಗ್ರಾಹಕರ ಕುಂದು ಕೊರತೆ ನಿವಾರಣಾ ವೇದಿಕೆಗೆ ಆದೇಶ ಸಂಖ್ಯೆ: ಹೆಸ್ಕಾಂ/ಜಿ.ಎಂ(ಟಿ)/ಇಇ-4/ಎಓ/15-16/ಸಿ.ವೈ.ಎಸ್-2296, ದಿನಾಂಕ:06.10.2015 ಹಾಗೂ ಹೆಸ್ಕಾಂ/ಜಿ.ಎಂ(ಟಿ)/ಇಇ-4/ಎಓ/17-8/ಸಿ.ವೈ.ಎಸ್-231, ದಿನಾಂಕ:20.04.2017 ರನ್ವಯ ದತ್ತವಾದ ಅಧಿಕಾರವನ್ನು ಚಲಾಯಿಸಿ ಈ ಕೆಳಗಿನಂತೆ ಆದೇಶಿಸಲಾಗಿದೆ.

1. ಗ್ರಾಹಕರ ಮನವಿಯನ್ನು ಭಾಗಶಃ ಪುರಷ್ಕರಿಸಲಾಗಿದೆ.

2. ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ(ವಿ), ಕಾ ಮತ್ತು ಪಾ ಗ್ರಾಮೀಣ ಉಪವಿಭಾಗ, ಹೆಸ್ಕಾಂ, ಗದಗ ರವರು ಸದರಿ ಸ್ಥಾವರಕ್ಕೆ ಪ್ರತ್ಯೇಕವಾದ 63 ಕೆ.ವಿ.ಎ ಬಾಗಮಾರ ಎಂ.ಪಿ ಡಿ.ಟಿ.ಸಿ ಅಳವಡಿಸಿರುವುದರಿಂದ, ಸದರಿ ಡಿ.ಟಿ.ಸಿಯ ಮಾಪಕದಿಂದ ಅಕ್ಟೋಬರ್-2017 ರಿಂದ ಮೇ-2018 ರವರೆಗಿನ ಮಾಪಕದ ಬಳಕೆಯ ವಿವರಗಳನ್ನು ಡೌನ್‌ಲೋಡ್ ಮಾಡಿ, ಮಾಪಕ ಪರೀಕ್ಷಣಾ ಉಪವಿಭಾಗ, ಗದಗರವರು ಸಲ್ಲಿಸಿರುವ ವಿವರಗಳನ್ನು ಗಣನೆಗೆ ತೆಗೆದುಕೊಂಡು, ಸದರಿ ಸ್ಥಾವರಕ್ಕೆ ಈ ಮೊದಲು ಸರಾಸರಿ ಯುನಿಟಗಳ ಬಳಕೆ ಆಧಾರದ ಮೇಲೆ ವಿಧಿಸಿರುವ ಕಂದಾಯ ಕೊರತೆ ಮೊತ್ತವನ್ನು ಪರಿಷ್ಕರಿಸಿ, ಗ್ರಾಹಕರಿಗೆ ಪರಿಷ್ಕೃತ ಬಿಲ್ಲನ್ನು ನೀಡಿ, ಗ್ರಾಹಕರು ಈಗಾಗಲೇ ಪಾವತಿಸಿರುವ ಮೊತ್ತವನ್ನು ಹೊಂದಾಣಿಕೆ ಮಾಡಿಕೊಂಡು, ಉಳಿದ ಮೊತ್ತವನ್ನು ಗ್ರಾಹಕರಿಂದ ಪಾವತಿಸಿಕೊಳ್ಳುವ/ಹೊಂದಾಣಿಕೆ ಮಾಡಿಕೊಳ್ಳುವ ಕ್ರಮ ಜರುಗಿಸುವುದು.


(ರಾಮಪ್ಪ.ಎನ್.ಎನ್)


(ಆರ್.ಕೆ.ರಂಗೇಜ್)


(ಶ್ರೀಎಂ.ಆರ್.ಶಾನ್ತಭಾಗ)

ಉಪಲೆಕ್ಕನಿಯಂತ್ರಣಾಧಿಕಾರಿ ಆಯೋಗದಿಂದ ನಿಯೋಜಿಸಲಾದ ಅಧ್ಯಕ್ಷರು, ಗ್ರಾ.ಕುಂ.ಕೊ.ನಿ.ವೇದಿಕೆ,ಗದಗ ಜಿಲ್ಲೆ
ಕಾ ಮತ್ತು ಪಾ ವೃತ್ತ, ಹೆಸ್ಕಾಂ, ಹುಬ್ಬಳ್ಳಿ ಸದಸ್ಯರು ಹಾಗೂ ಅಧೀಕ್ಷಕ ಇಂಜಿನಿಯರು (ವಿ),
ಮತ್ತು ವೇದಿಕೆಯ ಸದಸ್ಯರು (ಕ್ಯಾಂಪ್ ಗದಗ) ಕಾ ಮತ್ತು ಪಾ ವೃತ್ತ, ಹೆಸ್ಕಾಂ, ಹುಬ್ಬಳ್ಳಿ

"ನೋಂದಾಯಿತ ಅಂಚೆ ಮೂಲಕ"

ಗೆ,
ಶ್ರೀಮತಿ ವಿಮಲ್.ಡಿ.ಬಾಗಮಾರ,
ಅರಿಹಂತ ಬಾಗಮಾರ ಮೋಟಾರ್ಸ್,
ಹುಬ್ಬಳ್ಳಿ ರಸ್ತೆ, ಗದಗ.

ಪ್ರತಿ:

1) ಮುಖ್ಯ ಇಂಜಿನಿಯರು (ವಿ), ಹುಬ್ಬಳ್ಳಿ ವಲಯ, ಶಿವಗಂಗಾ ಬಡಾವಣೆ, ಹುವಿಸಕನಿ, ಹುಬ್ಬಳ್ಳಿ ರವರ ದಯಾಪರ ಮಾಹಿತಿಗಾಗಿ.

- Registered Office: Corporate Office, Navangar, P.B.Road, Hubballi-580025, Karnataka
www.hubballi-bescom.co.in